

ଆରବିଆଇ/ ୨୦୦୫-୦୬/ ୨୦୪

ଡିବିଡି ନମ୍ବର.ଏଲ୍‌ଇଜି. ବିସି.୪୪/୦୯.୦୭.୦୦୫/ ୨୦୦୫-୦୬

ନଭେମ୍ବର ୧୧, ୨୦୦୫

ପ୍ରାପ୍ତେଷୁ

ସମସ୍ତ ଅନୁସୂଚିତ ବ୍ୟବସାୟିକ ବ୍ୟାଙ୍କ

(ଆଞ୍ଚଳିକ ଗ୍ରାମ୍ୟବ୍ୟାଙ୍କ ବ୍ୟତୀତ)

ମହାଶୟ,

ଆର୍ଥିକ ଅନ୍ତରୂପକରଣ

ଦୟାକରି ବର୍ଷ ୨୦୦୫-୦୬ ମଧ୍ୟବର୍ତ୍ତୀକାଳୀନ ବାର୍ଷିକ ନୀତି ବିବରଣୀର ପରିଚ୍ଛେଦ ୯୭ ପ୍ରତି ଦୃଷ୍ଟି ଦିଅନ୍ତୁ ।

୨. ଏପ୍ରିଲ ୨୦୦୫ ର ବାର୍ଷିକ ନୀତି ବିବରଣୀରେ ପ୍ରଚଳିତ ବ୍ୟାଙ୍କ ନୀତି ନିୟମ ସମ୍ବନ୍ଧରେ ଚିନ୍ତା ପ୍ରକଟ କରାଯାଇଥିଲା, ଯାହା ବିସ୍ତୃତ ବର୍ଗର ଜନସଂଖ୍ୟାକୁ ବ୍ୟାଙ୍କ କାରବାର କରିବାକୁ ପ୍ରୋତ୍ସାହନ ଦେବା ପରିବର୍ତ୍ତେ ଅନୁସାହିତ କରିଥାଏ । ଏହି ପରିପ୍ରେକ୍ଷୀରେ, ରିଜର୍ଭ ବ୍ୟାଙ୍କ ବ୍ୟାଙ୍କମାନଙ୍କୁ ସେମାନଙ୍କର ପ୍ରଚଳିତ ବ୍ୟବହାରକୁ ଆର୍ଥିକ ଅନ୍ତରୂପକରଣ ଲକ୍ଷ ଉଦ୍ଦେଶ୍ୟରେ ବିଶ୍ଳେଷଣ କରିବାକୁ ଗୁରୁତ୍ୱାରୋପ କରିଛି । ଅନେକ ବ୍ୟାଙ୍କମାନଙ୍କରେ ବହୁ ଦେୟମୁକ୍ତ ସୁବିଧାସୁଯୋଗ ଉପଲବ୍ଧ ହେବା ସତ୍ତ୍ୱେ, ସେମାନଙ୍କଦ୍ୱାରା ଆବଶ୍ୟକ ହେଉଥିବା ସର୍ବନିମ୍ନ ଜମାରାଶି ଓ ସେବାଦେୟ, ବହୁ ଜନସାଧାରଣଙ୍କୁ ସେମାନଙ୍କ ବ୍ୟାଙ୍କରେ ଖାତା ଖୋଲିବା ଓ ପରିଚାଳନା କରିବା ପାଇଁ ନିରୁତ୍ସାହିତ କରିଥାଏ ।

୩. ଏହି ପ୍ରସଙ୍ଗରେ, ବିସ୍ତୃତ ଆର୍ଥିକ ଅନ୍ତରୂପକରଣ ଲକ୍ଷ ସାଧନ ପାଇଁ ସମସ୍ତ ବ୍ୟାଙ୍କମାନଙ୍କୁ 'ଶୂନ୍ୟ' ଅବା ସର୍ବନିମ୍ନ ଜମାରାଶି ସହ ଖାତା ଖୋଲିବା, ସ୍ୱଳ୍ପ ସେବାଦେୟ ଦାବା କରିବା, ଓ ଗ୍ରାହକ ମାନଙ୍କୁ ଅଳ୍ପ ବା ଶୂନ୍ୟ ସୁବିଧାମୁକ୍ତ 'ନୋ-ପ୍ରିଲ୍‌ସ୍' ଆକାଉଣ୍ଟ ଉପଲବ୍ଧ କରାଇବା ବିଷୟରେ ପରାମର୍ଶ ଦିଆଯାଇଅଛି, ଯାହା ଜନସାଧାରଣଙ୍କୁ ବ୍ୟାଙ୍କ କାରବାର ପ୍ରତି ଆକୃଷ୍ଟ କରିବ । ଏହି ଆକାଉଣ୍ଟର ସୁବିଧା ତଥା କାରବାର ପରିମାଣକୁ ସୀମିତ କରାଯିବ ଏବଂ ଏହି ବିଷୟରେ ଗ୍ରାହକ ମାନଙ୍କୁ ଆଗୁଆ ସୂଚନା ପ୍ରଦାନ କରାଯିବ । ଅଳ୍ପ ବା ଶୂନ୍ୟ ସୁବିଧାମୁକ୍ତ 'ନୋ-ପ୍ରିଲ୍‌ସ୍' ଆକାଉଣ୍ଟର ସୁବିଧାସୁଯୋଗ ଓ ସେବାମୂଲ୍ୟ ସମ୍ବନ୍ଧୀୟ ତଥ୍ୟର ସ୍ପଷ୍ଟତାସହ ବ୍ୟାପକ ପ୍ରଚାର କରିବା ଓ ସେସବୁ ତଥ୍ୟ ନିଜନିଜର ୱେବସାଇଟ୍ ରେ ସ୍ଥାନୀତ କରିବାକୁ ରିଜର୍ଭ ବ୍ୟାଙ୍କ ସମସ୍ତ ବ୍ୟାଙ୍କମାନଙ୍କୁ ପରାମର୍ଶ ଦେଇଛି ।

୪. ଏଭଳି ଜମା ଆକାଉଣ୍ଟ ଖୋଲିବାର ସଂଖ୍ୟାକୁ ବ୍ୟାଙ୍କମାନେ ପ୍ରତି ତିନିମାସରେ ଆମକୁ ଅବଗତ କରାଇବେ ।

୫. ତ୍ୱରିତ କାର୍ଯ୍ୟାନୁଷ୍ଠାନ ଭିତ୍ତିରେ ଏହି ନିର୍ଦ୍ଦେଶ କାର୍ଯ୍ୟକାରୀ କରାଯିବ ଓ ଏକ ମାସ ମଧ୍ୟରେ ଆମକୁ ବିବରଣୀ ପ୍ରଦାନ କରାଯିବ ।

୬. ଦୟାକରି ପ୍ରାପ୍ତି ସ୍ୱୀକାର କରନ୍ତୁ ।

ଆପଣଙ୍କର ବିଶ୍ୱସ୍ତ

(ପ୍ରଶାନ୍ତ ସରନ)

ମୁଖ୍ୟ ପରିଚାଳକ